

सन २००३-२००४ या शैक्षणिक  
वर्षात बारावी इयत्तेत असलेल्या व  
यापूर्वीच बारावी इयत्ता उत्तीर्ण  
झालेल्या मागासवर्गीय (अनु. जमाती  
वगळून ) विद्यार्थ्यांच्या जातीच्या  
प्रमाणपत्राची तपासणी  
मुदतवाढ

**महाराष्ट्र शासन**  
**सामाजिक न्याय, सांस्कृतिक कार्य व क्रीडा विभाग,**  
शासन निर्णय क्र. : सीबीसी १०/२००४/प्र.क्र. ३१७/मावक-५.  
**मंत्रालय विस्तार भवन, मुंबई-४०० ०३२.**  
दिनांक : ७ जूलै, २००४

- वाचा :- १) शा.नि. समाजकल्याण, सांस्कृतिक कार्य व क्रीडा विभाग  
क्र.सीबीसी-१६९४/४०१२४/प्र.क्र.९५६/मावक - ५, दिनांक २६ डिसेंबर, १९९४
- २) शा.नि. समाजकल्याण, सांस्कृतिक कार्य व क्रीडा विभाग  
क्र. सीबीसी-१९६९४/४०१२४/प्र.क्र.९५६/मावक ५, दिनांक १६ मार्च १९९८
- ३) शा.नि. समाजकल्याण, सांस्कृतिक कार्य व क्रीडा विभाग  
क्र : सीबीसी-१६९८/प्र.क्र.२६६/मावक ५, दिनांक ८ ऑक्टोबर, १९९८
- ४) शा.नि. वि.जा.भ.ज.इ.मा.व.व वि.मा.प्रवर्ग कल्याण विभाग  
क्र.सीबीसी -१०९८ / १४८५०/प्र.क्र.११८/इमाव ५, दिनांक २०.१२.१९९९
- ५) शा.नि.वि.जा.भ.ज.इ.मा.व.व वि.मा.प्रवर्ग कल्याण विभाग  
क्र.सीबीसी-१२-२००० / २५२/ प्र.क्र.१/इमाव ५, दिनांक २५.१.२०००
- ६) शासन निर्णय समाजकल्याण, सांस्कृतिक कार्य, क्रीडा विशेष सहाय्य विभाग  
क्र. : सीबीसी १०/२००४/प्र.क्र. ३१७/मावक-५. दिनांक ७.६.२००४

**प्रस्तावना:-** सन २००३-२००४ या शैक्षणिक वर्षामध्ये विज्ञान शाखेच्या इयत्ता अकरावी व बारावीमध्ये शिकत असलेल्या तसेच यापूर्वी बारावी इयत्तेत विज्ञान शाखेत उत्तीर्ण झालेल्या सर्व अनुसूचित जाती, विमुक्त जाती, भटक्या जमाती, इतर मागासवर्ग आणि विशेष मागास प्रवर्गाच्या विद्यार्थ्यांच्या जाती प्रमाणपत्राची वैधता तपासण्यासाठी संबंधित शैक्षणिक संस्थांकडे व जिल्हा समाजकल्याण अधिकारी यांच्याकडे अर्ज करण्याची अंतीम मुदत दिनांक ३० नोव्हेंबर २००३ अशी होती. तथापि २००३-२००४ या शैक्षणिक वर्षात इयत्ता बारावीमध्ये शिकत असलेल्या तसेच यापूर्वीच्या काळात बारावी इयत्तेत उत्तीर्ण झालेल्या काही मागासवर्गीय विद्यार्थ्यांनी वरील निर्धारित मुदतीत अर्ज सादर केले नसल्याने किंवा अपरिहार्य कारणामुळे त्यांना ते शक्य झाले नसल्याने, अशा मागासवर्गीय विद्यार्थ्यांची केवळ त्यांच्या जाती प्रमाणपत्राची तपासणी न झाल्यामुळे त्यांचे

शैक्षणिक वर्ष वाया जाऊ नये म्हणून मुदतवाढ देण्याचा प्रस्ताव शासनाच्या विचाराधीन होता. याबाबत सर्वकष विचार करून शासन खालीलप्रमाणे निर्णय घेत आहे.

**शासन निर्णय :-** सन २००३-२००४ या शैक्षणिक वर्षात इयत्ता बारावी विज्ञान शाखेत शिकत असलेल्या तसेच यापूर्वी इयत्ता बारावी विज्ञान शाखेत उत्तीर्ण झालेल्या अनुसूचित जाती, विमुक्त जाती, भटक्या जमाती, इतर मागासवर्ग आणि विशेष मागासप्रवर्गाच्या विद्यार्थ्यांनी दिनांक ३०.११.२००३ पर्यंत विहित मुदतीत जाती प्रमाणपत्राच्या तपासणीसाठी अर्ज सादर केले नाहीत. त्यांच्यासाठी संदर्भाधिन क्रमांक ६ येथील शासन निर्णयान्वये दि. ३० जुन २००४ पर्यंत मुदतवाढ देण्यात आली होती. तथापि अद्यापही ब-याच विद्यार्थ्यांचे जात प्रमाणपत्रे समितीकडे पाठविणे बाकी असल्याने व त्याबाबत शासनाकडे विद्यार्थी व लोकप्रतिनिधी यांचेकडून विचारणा होत असल्याने सन २००४-२००५-या शैक्षणिक वर्षात वैद्यकीय, अभियांत्रिकी, वास्तुशास्त्र व औषध निर्माणशास्त्र या अभ्यासक्रमासाठी प्रवेश घेऊ इच्छितात अशा विद्यार्थ्यांनी आपल्या जाती प्रमाणपत्राची पडताळणी करून घेण्यासाठी खालील प्रमाणे मुदतवाढ देण्यात येत आहे.

१) विद्यार्थ्यांनी विज्ञान शाखेची इ.१२ वी उत्तीर्ण केली आहे त्यामहाविद्यालयामार्फत आपले अर्ज संस्थेच्या प्राचार्याकडे सादर करावयाचा अंतिम दिनांक दि. ३१ ऑगस्ट, २००४


२) शिक्षण संस्थेने त्यांच्याकडे प्राप्त झालेले अर्ज संबंधित जात प्रमाणपत्र पडताळणी समितीकडे पाठविण्याचा अंतिम दिनांक दि. १, सप्टेंबर, २००४

३) समितीने अर्ज तपासून द्यावयाचा अंतिम दिनांक दि. ३० सप्टेंबर, २००४

**जातीची प्रमाणपत्रे तपासून देण्याबाबत यापुढे मुदतवाढ दिली जाणार नाही.**

२. शासन असेही आदेश देत आहे की, जर या उशीरा आलेल्या अर्जांपैकी काही विद्यार्थ्यांचा जातीचा दावा संशयास्पद असल्याने दावा तपासण्यास उशीर झाला व पर्यायाने संबंधित विद्यार्थ्यांस वैद्यकीय, अभियांत्रिकी, वास्तुशास्त्र व औषधी निर्माण शास्त्र या अभ्यासक्रमासाठी महाविद्यालयात पुढील शैक्षणिक वर्षामध्ये पदवी अभ्यासक्रमासाठी प्रवेशाबाबत काही अडचणी निर्माण झाल्यास, अथवा प्रवेश मिळू शकला नाही तर त्याची जबाबदारी जाती प्रमाणपत्र तपासणी समितीवर अथवा शासनावर रहाणार नाही असे संबंधित विद्यार्थ्यांकडून लेखी घेऊन नंतरच असे अर्ज तपासणीसाठी स्विकारावेत.

३. माहिती व जनसंपर्क महासंचालनालयाने या शासन निर्णयास राज्यस्तरावरील प्रमुख दैनिके, जिल्हा स्तरीय /स्थानिक दैनिके, आकाशवाणी व दूरदर्शनवरून प्रसिध्दी देण्याची व्यवस्था करावी. महाराष्ट्राचे राज्यपाल यांच्या आदेशानुसार व नावाने,



( ना. ना. भडीकर )

उप सचिव, महाराष्ट्र शासन

प्रति,

संचालक, समाजकल्याण, महाराष्ट्र राज्य, पुणे  
सर्व अतिरिक्त आयुक्त (महसूल) जाती प्रमाणपत्र पडताळणी समिती  
सहसंचालक (जा.प्र.त.) समाजकल्याण संचालनालय, महाराष्ट्र राज्य, पुणे,  
विभागीय साजकल्याण अधिकारी (जाती प्रमाणपत्र पडताळणी समिती)  
मुंबई, पुणे, नाशिक, नागपूर, औरंगाबाद, व अमरावती,  
सर्व जिल्हा समाजकल्याण अधिकारी,  
सर्व जिल्हा शिक्षण अधिकारी  
सर्व जिल्हाधिकारी

यांना कळविण्यात येते की, त्यांनी आपल्या जिल्ह्यातील महाविद्यालयांना तातडीने कळविण्याची व्यवस्था करावी.

खालील सर्व प्रधान सचिव/सचिव व संचालकांना विनंती करण्यात येते की, त्यांनी आपल्या अखत्यारितील सर्व महाविद्यालयांना असे सूचित करावे " विद्यार्थ्यांचे प्राप्त झालेले अर्ज हे एकत्रित अंतिम तारखेला न पाठवता जसे जसे प्राप्त होतील. त्याप्रमाणे तातडीने पडताळणी समितीकडे पाठविण्यात यावे. "

संचालक, आदिवासी संशोधन व प्रशिक्षण संस्था, पुणे,  
प्रधान सचिव, आदिवासी विकास विभाग, मंत्रालय, मुंबई,  
प्रधान सचिव, वैद्यकीय शिक्षण व औषधी द्रव्ये विभाग, मंत्रालय, मुंबई,  
प्रधान सचिव, उच्च व तंत्रशिक्षण विभाग, मंत्रालय, मुंबई,  
संचालक, वैद्यकीय शिक्षण व संशोधन, मुंबई,  
संचालक, तंत्र शिक्षण, मुंबई,  
संचालक, आयुर्वेद संचालनालय, वरळी, मुंबई,  
महासंचालक, माहिती व जनसंपर्क संचालनालय, मंत्रालय, मुंबई,  
निवड नस्ती, मावक -५